

শোক হয় ; যেহেতু এই মনুষ্যজনমটি ধর্ম্যসহিত তত্ত্বজ্ঞানের সাধক। ইতি শ্লোকার্থ ॥ ১০৮ ॥

এই শ্লোকের গোস্থামীপাদকৃত ব্যাখ্যা—যে মনুষ্য জাতিতে জন্মগ্রহণ করিলে ভগবদ্ব্যর্থপর্যাপ্ত ধর্ম্যানুষ্ঠান করিতে পারা যায় এবং ভগবৎপর্যাপ্ত তত্ত্বের জ্ঞানলাভ হয়, সেই মনুষ্যজাতিতে জন্মগ্রহণ করিয়াও যাহারা সকল ধর্ম্যানুষ্ঠানের এবং সমুদায় জ্ঞানলাভের মূল ভগবানের আরাধা না করে, তাহা হইলে সেই সকল অভক্তজনের দুর্দশাদর্শনে আমাদের অত্যন্ত খেদ উপস্থিত হয়। শ্রীশৌনকমুনির ২।৩।২০ শ্লোকে খেদোক্তি যথা—“যে মানবের দুইটি কর্ণরক্ত ভগবানের প্রভাবময় চরিত্র শ্রবণ করে না, সেই দুইটি কর্ণ গর্ত্ততুল্য। যাহার জিহ্বা শ্রীভগবদ্গুণগাথা গান করে না, সেই জিহ্বা ছুষ্ট ভেকজিহ্বার তুল্য। ইত্যাদি বাক্যে ভগবদভজনকারীর নিন্দা বহুল প্রকাশ করা আছে। ব্রহ্মবৈবর্ত্তপুরাণেও এইরূপ ভগবদভজনকারীর প্রতি আক্ষেপোক্তির কথা পাওয়া যায়। যাহারা দেবগণেরও অভিলষিত ছল্লভতর মনুষ্যজনম পাইয়া শ্রীগোবিন্দচরণ আশ্রয় না করে, তাহারা অনাদিকাল আত্মবঞ্চক। চতুরশীতিলক্ষ জীবযোনিতে ভ্রমণ করিতে করিতে পর্যায়ক্রমে মনুষ্যজনম লাভ করিয়া আত্মাভিমানী ক্ষুদ্রচেতা মানবের গোবিন্দ-চরণযুগল আশ্রয় না করাতে সেই ছল্লভ মনুষ্যজন বিফলতা প্রাপ্ত হইয়া থাকে। ৩।১৫ ॥ ১০৮ ॥

তথা—যশ্চাস্তি ভক্তির্ভগবত্যকিঞ্চনা সর্বৈশ্চ গৈস্তত্র সমাসতে সুরাঃ। হরাবতরুস্ত কুতো মহদগুণা মনোরথেনাসতি যাবতো বহিঃ ॥ ১০৮ ॥

অকিঞ্চনা নিকামা গুণৈঃ জ্ঞানবৈরাগ্যাদিভিঃ সহ সর্বৈ শিবব্রহ্মাদয়ো দেবাঃ সম্যগাসতে ॥ ৫।১৮ ॥ ভদ্রশ্রবসঃ শ্রীহয়শীর্ষম্ ॥ ১০৯ ॥

সেই প্রকার অল্পয় ব্যতিরেকমুখে শ্রীভগবদ্ভক্তিরই অভিধেয়ত্ব ৫।১৮।৩২ শ্লোকের ভদ্রশ্রবাবংশধরগণ শ্রীহয়শীর্ষা নামে শ্রীভগবান্কে স্তব করতঃ নির্দেশ করিয়াছেন—হে প্রভো! মানসশুদ্ধি হইলে শ্রীহরিতে ভক্তির উদয় হয়, তৎপরে শ্রীভগবানের প্রসন্নতায় সকল দেবগণও ধর্ম্যজ্ঞানাदि সকল গুণের সহিত সেই ভক্তি নিত্যবাস করিয়া থাকে।

যেজন গৃহাদিতে আসক্ত তাহার পক্ষে শ্রীভগবানে ভক্তি হওয়া অসম্ভব। যাহার শ্রীভগবানে ভক্তি হওয়াই অসম্ভব, তাহার কেমন করিয়া মহাপুরুষ-গণের গুণ যে জ্ঞান ও বৈরাগ্যাদি—তাহা কিরূপে লাভ হইতে পারে! যেহেতু সে জন অসৎ বিষয়সুখভোগ-সঙ্কলের ভগবদ্বহিস্মৃধ পথে ধাবিত হইতেছে। ইতি শ্লোকার্থঃ ॥ ১০৯ ॥